



Minuti tal-mitejn u tlieta u sebghin laqgħa tal-Kunsill Lokali Xagħra li saret fl-uffiċċji amministrattivi tal-Kunsill nhar it-Tlieta, 3 ta' April 2012 fil-7.30 p.m. Din hija wkoll l-ewwel laqgħa tas-sitt leġislatura ta' dan il-Kunsill.

Il-laqgħa bdiet b'dawn il-membri preżenti-

| | |
|----------------------|--------------------------|
| <u>Sindku :</u> | Is-Sur Joseph Cordina |
| <u>Viċi Sindku :</u> | Is-Sur Aaron Aġius |
| <u>Kunsilliera :</u> | Is-Sur Victor Żammit |
| | Dr. Joseph Attard |
| | Dr. Kevin Cutajar u |
| | Is-Sinjorina Maria Grima |

Dr. Christian Żammit kien skużat

| | |
|-------------------|----------------------|
| <u>Uffiċċjali</u> | |
| Agent Segretarju | Is-Sur George Refalo |
| Eżekuttiv | |

AĊĊETTAZZJONI TA' SINDKU U TA' VIĊI SINDKU

Is-Segretarju Eżekuttiv innota li skond il-Liġi tal-Kunsilli Lokali, l-Kunsillier l-aktar anzjan għandu jitlob lil dik il-persuna li fl-aħħar elezzjoni tal-Kunsilli Lokali gabet l-aktar voti minn fost dak il-grupp li kiseb il-maġġoranza tal-voti, sabiex jistaqsieh jekk hux ser jaċċetta jew le il-kariga ta' Sindku. Għalhekk is-Sur Victor Żammit saqsa lis-Sur Joseph Cordina jekk hux ser jaċċetta jew le li jerga' jservi għal darb'ohra bħala Sindku tax-Xagħra. Is-Sur Joseph Cordina umilment aċċetta li jerga' jservi għal darb'ohra bħala Sindku tax-Xagħra u għalhekk iffirma l-aċċettazzjoni tal-kariga ta' Sindku fil-preżenza tal-bqija tal-Kunsilliera eletti. Is-Segretarju Eżekuttiv ippreżenta ċ-ċwieviet ta' l-Uffiċċju Amministrattiv u l-*badge* u l-*insinja* tas-Sindku tal-Lokalita' tax-Xagħra lis-Sur Joseph Cordina.

Is-Sindku s-Sur Joseph Cordina imbagħad talab lis-Sur Aaron Agius, li fl-aħħar elezzjoni tal-Kunsilli Lokali ġab it-tieni l-aktar voti minn fost dak il-grupp li kiseb il-maġġoranza tal-voti, jekk jaċċettax jew le l-kariga ta' Viċi Sindku. Is-Sur Aaron Agius umilment aċċetta li jservi bħala Viċi Sindku tax-Xagħra u iffirma l-aċċettazzjoni ta' Viċi Sindku fil-preżenza tas-Sindku u l-bqija tal-Kunsilieri eletti. Għalhekk is-Segretarju Eżekuttiv stieden lis-Sindku u lil Viċi Sindku sabiex nhar it-Tlieta, 10 ta' April, 2012 jattendu għaċ-ċerimonja tal-għoti tal-ġurament li ser issir fl-Uffiċċju tar-Regjun ta' Ghawdex fil-Banca Ġuratale ir-Rabat, Ghawdex fis-7 p.m. jew inkella biex jieħdu l-ġurament fl-ewwel okkażżjoni possibbli bil-proċedura tas-soltu.

Awguri Uffiċċjali

Wara l-ħatriet tas-Sindku u l-Viċi Sindku, sar skond it-tradizzjoni, diskors tal-ftuħ tas-Sitt Leġislatura minn Dr. Joseph Attard f'isem il-Kunsiliera li kkontestaw f'isem il-Partit Nazzjonalista. Fid-diskors tiegħu Dr. Joseph Attard awgura lis-Sindku, lill-Viċi Sindku u lill-sħabu l-Kunsiliera l-ħidma t-tajba, filwaqt li enfasizza li issa li l-kampanja elettorali spiccat, kulhadd għandu jfittex li *in bona fede* jaħdem fl-aħjar interess tax-Xagħra. Hu elenka ukoll il-proġetti li huma jhossu li huma l-aktar urgenti li jiġu ndirizzati minn dan il-Kunsill matul din il-leġislatura li għada kif bdiet. Fost dawn hu semma l-bżonn li l-Kunsill jinsisti aktar mal-Gvern Ċentrali fuq il-bin mill-ġdid ta' Vjal it-8 ta' Settembru, kif ukoll dwar il-Mithna ta' Kola. Hu semma ukoll Triq Marsalforn, il-Bini taċ-Ċentru Ċiviku, il-Librerija Pubblika u Leisure Park fix-Xagħra.

Dritt wara kien imiss id-Diskors Uffiċċjali tas-Sindku s-Sur Joseph Cordina fejn beda billi l-ewwel nett irringrazzja lill-Poplu kollu tax-Xagħra talli rega' wera fiduċja fih tant li rega' elegġieh għal darb'ohra Sindku tax-Xagħra. Hu stqarr li minn meta ikkontesta l-ewwel darba, il-motto tiegħu dejjem kien, għadu u jibqa', ix-xewqa li jhalli x-Xagħra aħjar milli sabha. Hawhekk is-Sindku Joseph Cordina enfasizza hafna li issa li l-elezzjoni għaddiet, id-differenzi ta' bejn il-membri tal-Kunsill għandhom jispiċċaw u kulhadd għandu jfittex li jservi bl-aħjar mod possibbli fl-aħjar interess tax-Xagħra u b'mod speċjali fl-aħjar interess tar-residenti Xagħrin. Hu komplja saħaq u enfasizza fuq kemm hu importanti u vitali fit-tmexxija tal-Kunsill li jkun jeżisti ir-rispett reċiproku bejn il-Kunsiliera kollha bla distinzjoni, sew bħala persuni kif ukoll f'dak kollu li jingħad u jsir fi ħdan il-Kunsill.

Is-Sindku imbagħad kompla billi ta ħarsa lejn il-programm ta' ħidma li jixtieq li jwettaq dan il-Kunsill matul it-tlett snin li ġejjin ta' din is-sitt leġislatura li għada kemm bdiet. Fost il-Proġetti li semma' u li huma ta' prijorita' għar-residenti tax-Xagħra hemm bla dubbju l-proġett tat-Triq Marsalforn, li minn stima li nġhata l-Kunsill, il-proġett ser jiġi jiswa aktar minn miljun Ewro, kif ukoll il-*culverts* għall-ilma tax-xita li jridu jsiru matul din it-triq ġaladarba jibdeu ix-xogħolijiet u l-moġhodijiet tagħhom. Il-proġett ambizzjuż l-iehor li hu ħafna importanti għar-raħal hu l-bini ta' Ċentru Ċiviku. Il-proġetti l-oħra li s-Sindku Joseph Cordina semma huma iċ-Ċentru tal-Anzjani, li għakemm kien suċċess, hu jhoss li fadal ħafna xi jsir lejn iċ-ċittadini l-aktar anzjani tal-Komunita tax-Xagħra. Il-Proġett ambizzjuż iehor li s-Sindku Joseph Cordina semma u li hu l-akbar investment fil-Lokalita' tax-Xagħra, hu dak tal-Librerija Pubblika, fejn stqarr ix-xewqa tiegħu li l-Librerija tax-Xagħra għandha tkun fost l-aqwa libreriji f'Għawdex jekk mhux l-aqwa, dejjem jekk isir investment akbar f'dak li hu xiri ta' kotba godda għal-librerija. Is-Sindku kompla billi semma li l-attivitajiet kulturali fir-raħal tax-Xagħra għandhom jizdiedu speċjalment dawk li jiddistingwu lir-Raħal tax-Xagħra kulturalment.

Is-Sindku fl-aħħar semma l-bżonn li jinħatar Segretarju Eżekuttiv malajr kemm jista' jkun sabiex il-Kunsill ikun jista' jibqa' għaddej bil-ħidma tiegħu fl-aħjar interess tax-Xagħra. Hu insista li l-persuna tas-Segretarju għandha b'mod speċjali tgħin biex jingibed ħabel wiehed fil-Kunsill u fl-aħjar interess tax-Xagħra. Is-Sindku imbagħad faħħar ix-xogħol li jsir mill-impjegati tal-Kunsill, filwaqt li hegġeg lir-residenti tax-Xagħra sabiex ma jiddejjqux jattendu l-Uffiċċju tal-Kunsill u jressqu s-suggerimenti tagħhom kif ukoll l-ilmenti li jista' jkollhom sabiex jgħinu aktar lill-Kunsill iwettaq il-ħidma u l-missjoni li għandu fl-aħjar interess tar-raħal tax-Xagħra.

Wara li ntemmu d-diskorsi, is-Sindku, il-Viċi Sindku u l-Kunsilliera preżenti awguraw lil xulxin il-ħidma t-tajba fl-aħjar interess tar-raħal tax-Xagħra filwaqt li ingħaqdu mal-Għaqdiet kollha tal-Lokalita', li ġew mistiedna proprju apposta mill-Kunsill, għal riċeviment qasir fil-bidu ta' din is-Sitt Leġislatura.

Data għall-Laqgħa Ohra

Il-laqgħa spiccat fil-8.15 p.m. Peress li din kienet l-ewwel laqgħa ta' din is-Sitt leġislatura ta' dan il-Kunsill, is-Sindku ippropona li l-laqgħa li jmiss ta' dan il-Kunsill il-ġdid, issir mill-aktar fis possibbli peress li resqin xi

attivitajiet li hemm bżonn jigu diskussi b'certu urġenza. Għalhekk gie deċiż li l-laqgħa li jmiss issir nhar it-Tlieta, 10 ta' April, 2012 fis-5.00p.m.

Joe Cordina
Sindku

George Refalo
Aġent Segretarju Eżekuttiv